

सन २०१५-१६ करीता विदर्भ सघन सिंचन
विकास कार्यक्रमांतर्गत सुक्ष्म सिंचन कार्यक्रम
राबविण्यासाठी रु. ५०.०० कोटी निधीच्या
कार्यक्रमास प्रशासकीय मान्यता देण्याबाबत...

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: विकार्ष-२५१५/प्र.क्र.३८०/४अ

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२

तारीख: २९ ऑक्टोबर, २०१५

वाचा

राष्ट्रीय कृषि विकास योजनेच्या राज्यस्तरीय मान्यता समितीच्या, दिनांक १८ जून, २०१५ च्या बैठकीचे कार्यवृत्त.

प्रस्तावना

विदर्भातील शेतक-यांच्या आत्महत्यांचे प्रमुख कारण सिंचनाचा अभाव असल्याचे निदर्शनास आले. त्यामुळे विदर्भात सिंचन क्षेत्रामध्ये वाढ करण्यासाठी, तत्कालीन मा. मंत्री (वित्त) यांनी सन २०१२-१३ या वर्षाचा अर्थसंकल्प सादर करतांना, बाराव्या पंचवार्षिक योजनेमध्ये विदर्भ सघन सिंचन विकास कार्यक्रम राबविण्याची घोषणा केली. त्यानुसार सन २०१२-१३ या वर्षापासून १०० टक्के केंद्र पुरस्कृत विदर्भ सघन सिंचन विकास कार्यक्रम राबविण्यात येत आहे. विदर्भ सघन सिंचन विकास कार्यक्रमांतर्गत सुक्ष्म सिंचन योजना राबविण्यात येते. सदर योजनेमध्ये अल्प व अत्यल्प भूधारक शेतक-यांना ७५ टक्के व इतर शेतक-यांना ५० टक्के याप्रमाणे अनुदान देण्यात येते.

सदर कार्यक्रमासाठी राष्ट्रीय कृषि विकास योजनेतून स्वतंत्रपणे निधी उपलब्ध करून देण्यात येतो. राष्ट्रीय कृषि विकास योजनेच्या मान्यता समितीच्या दिनांक १८ जून, २०१५ च्या बैठकीत सन २०१५-१६ या वर्षासाठी सुक्ष्म सिंचनासाठी रु. ५०.०० कोटी एवढा निधी मंजूर करण्यात आला आहे. सदर निधीतून राबवावयाच्या कार्यक्रमास प्रशासकीय मान्यता देण्याची बाब शासनाच्या विचाराधीन होती.

शासन निर्णय

सन २०१५-१६ या वर्षात राष्ट्रीय कृषि विकास योजनेतून, विदर्भ सघन सिंचन विकास कार्यक्रमांतर्गत सुक्ष्म सिंचन योजनेसाठी उपलब्ध करून दिलेल्या रु. ५०.०० कोटी निधीच्या कार्यक्रमास शासनाची प्रशासकीय मान्यता देण्यात येत आहे.

२. सदर मंजूर निधीतून निधी उपलब्धतेनुसार प्रथम सन २०१४-१५ या वर्षात पूर्व संमती देण्यात आलेले रु. ४३.१८ कोटीचे व सन २०१३-१४ या वर्षातील वर्धा जिल्ह्यातील पूर्वसंमती देण्यात आलेले

रु. ७.६९ लाख असे एकूण रु.४३.२६ कोटी एवढ्या रकमेचे प्रलंबित प्रस्ताव निधी उपलब्धतेनुसार निकाली काढण्यात यावेत.

३. अनुदानाची रक्कम मोका तपासणी केल्यानंतरच अदा करण्यात यावी.

४. अनुदानाची रक्कम थेट शेतकऱ्यांच्या बँक खात्यात किंवा शेतकऱ्याने बिगर बँकिंग वित्तीय संस्थांकडून कर्ज घेतले असल्यास व त्याला देय अनुदानाची रक्कम, संबंधित बिगर बँकिंग वित्तीय संस्थेच्या बँक खात्यात जमा करण्याबाबत लेखी दिले असल्यास, संबंधित बिगर बँकिंग वित्तीय संस्थेच्या बँक खात्यात जमा करण्यात यावी.

५. अनुदानाची रक्कम प्राथम्य क्रमानुसार अदा करण्यात यावी.

६. निधी उपलब्धतेनुसार शिल्लक राहिलेल्या निधीच्या मर्यादेत सन २०१५-१६ या वर्षासाठीचे प्रस्ताव स्विकारण्यात यावेत.

७. सन २०१५-१६ या वर्षासाठीचे प्रस्ताव आनलाईन पद्धतीनेच स्विकारण्यात यावेत.

८. सन २०१५-१६ या वर्षासाठी प्राप्त झालेल्या अर्जांना प्राथम्य क्रमानुसार पूर्वसंमती देण्यात यावी.

९. कोणत्याही परिस्थितीत उपलब्ध निधीपेक्षा जास्त निधीचे प्रस्ताव स्विकारण्यात येवू नयेत. जास्त निधीचे प्रस्ताव स्विकारण्यात आल्यास संबंधित जिल्हा अधिक्षक कृषि अधिका-यास जबाबदार धरण्यात येईल.

१०. सदर योजनेची अंमलबजावणी करताना विदर्भ सघन सिंचन विकास कार्यक्रमाच्या मार्गदर्शक सूचनांचे काटेकोरपणे पालन करण्यात यावे.

११. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२९११३५४९७६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उ. म. मदन)

अवर सचिव, महाराष्ट्र शासन

प्रत,

१) आयुक्त (कृषि), कृषि आयुक्तालय, महाराष्ट्र राज्य, पुणे

- २) संचालक (फलोत्पादन), कृषि आयुक्तालय, महाराष्ट्र राज्य, पुणे
- ३) मा.अ.मु.स. (कृषि) यांचे स्वीय सहाय्यक
- ४) जिल्हाधिकारी (सर्व)
- ५) मुख्य कार्यकारी अधिकारी (सर्व जिल्हा परिषदा)
- ६) सर्व संचालक, कृषि आयुक्तालय, महाराष्ट्र राज्य, पुणे
- ७) सर्व विभागीय कृषि सहसंचालक, (नागपूर व अमरावती)
- ८) प्रधान सचिव (रोहयो व जलसंधारण), ग्रामविकास व जलसंधारण विभाग मंत्रालय, मुंबई-३२
- ९) जिल्हा अधिक्षक कृषि अधिकारी (सर्व)
- १०) सर्व प्रकल्प संचालक (आत्मा)
- ११) सर्व कृषि विकास अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १२) जिल्हा कोषागार अधिकारी, नागपूर, अमरावती, चंद्रपूर, यवतमाळ, भंडारा, वर्धा, अकोला, वाशिम, गडचिरोली, गोंदीया व बुलढाणा
- १३) महालेखापाल (लेखा व अनुज्ञेयता/लेखा परीक्षण) महाराष्ट्र -नागपुर
- १४) संचालक, अर्थ व सांख्यिकी संचालनालय, मुंबई
- १५) संचालक, लेखा व कोषागार, मुंबई
- १६) मुख्य लेखा परीक्षक, स्थानिक निधी लेखा, नवी मुंबई, वाशी.
- १७) उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/ अमरावती/नागपुर
- १८) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
- १९) सर्व कार्यासने व पर्यवेक्ष्य अधिकारी (कृषि) कृषि व पदुम विभाग, मंत्रालय, मुंबई-३२
- २०) निवडनस्ती.